

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 148 * Date: 20.03.2025, Thursday * Page :04 * Rs. 1.00/- * Annual Rs. 351/-

બેદરકારીપૂર્વક વાહન હંકારનારાની ખેર નહીં, ટ્રાફિક નિયમોના ભંગ બદલ હવે ૧૦ ગણો વધુ દંડ



હવેથી ખરાબ અથવા બેદરકારીપૂર્વક વાહન હંકારી શકાશે નહીં. જો આમ કરતાં પકડાયા તો ભારે દંડ ચૂકવવો પડશે. કેન્દ્ર સરકારે માર્ગ અકસ્માતો અટકાવવા તેમજ

વાહનચાલકો ચુસ્તપણે ટ્રાફિક નિયમોનું પાલન કરે તે હેતુ સાથે ટ્રાફિક દંડમાં મસમોટો વધારો કર્યો છે. જેમાં દારૂ પીને વાહન હંકારવા પર, ઓવરસ્પીડિંગ, સિગ્નલ તોડવો, હેલમેટ વિના

ડ્રાઈવિંગ સહિતના ટ્રાફિક નિયમોના ઉલ્લંઘન પર મોટો દંડ ઉપરાંત જેલની સજા તથા લાયસન્સ સરપેન્ડ થવાની જોગવાઈ ઘડવામાં આવી છે. તેમજ વારંવાર ટ્રાફિક નિયમોનો ભંગ કરવા પર દંડની રકમમાં વધારો થઈ શકે છે, અને વધુ કડક સજા કરવામાં આવશે. આ નવા નિયમો ૧ માર્ચ, ૨૦૨૫થી લાગુ થઈ ચૂક્યા છે.

૧. દારૂ પીને ગાડી હંકારવા પર: પહેલાં દારૂ પીને ગાડી હંકારવા બદલ રૂ. ૧૦૦૦થી રૂ. ૧૫૦૦ સુધીનો દંડ થતો હતો. પરંતુ નવા સુધારા મુજબ, હવે રૂ. ૧૦,૦૦૦ સુધીનો દંડ તથા છ માસની જેલની

સજા થઈ શકે છે. ફરી જો આ જ ગુના હેઠળ ઝડપાયા તો દંડની રકમ વધીને રૂ. ૧૫,૦૦૦ અને બે વર્ષ સુધી જેલની સજા થઈ શકે છે.

૨. હેલમેટ વિના ગાડી હંકારવા પર: હેલમેટ વિના ગાડી હંકારવા બદલ રૂ. ૧૦૦૦ સુધીનો દંડ થશે. જે અગાઉ રૂ. ૧૦૦ હતો. તેમજ ત્રણ માસ માટે તમારૂં લાયસન્સ સરપેન્ડ કરવામાં આવશે.

૩. સીટ બેલ્ટ નિયમનો ભંગ: જો ડ્રાઈવરે ગાડી ચલાવતી વખતે સીટબેલ્ટ નહીં પહેર્યું હોય તો તેની પાસેથી રૂ. ૧૦૦૦નો દંડ લેવામાં આવશે. જે અગાઉ રૂ. ૧૦૦ હતો.

૪. મોબાઈલ ફોનનો ઉપયોગ: ગાડી ચલાવતી વખતે મોબાઈલ ફોનનો ઉપયોગ કરવો ગંભીર દુર્ઘટના સર્જી શકે છે. જેથી ગાડી ચલાવતી વખતે મોબાઈલ ફોનના ઉપયોગ પર રૂ. ૫૦૦૦નો દંડ ચૂકવવો પડશે.

૫. લાયસન્સ વિના ડ્રાઈવિંગ: લાયસન્સ વિના ડ્રાઈવિંગ કરતાં પકડાયા તો દંડની રકમ રૂ. ૫૦૦૦થી વધારી રૂ. ૫૦૦૦ કરવામાં આવી છે.

૬. ટુવ્વિલર્સ પર ટ્રિપલ રાઈડિંગ: બાઈક પર ટ્રિપલ સવારી માટે દંડની જોગવાઈ રૂ. ૧૦૦૦થી વધારીને રૂ. ૧૦૦૦ કરવામાં આવી છે.

૭. માન્ય વીમા વિના વાહન ચલાવવું: માન્ય વીમા વિના વાહન ચલાવવાનો દંડ રૂ. ૨૦૦-૪૦૦થી વધારી રૂ. ૨૦૦૦ કર્યો છે. તેમાં ૩ મહિનાની જેલ અને કોમ્યુનિટી સર્વિસ આપવાની જોગવાઈ પણ સમાવિષ્ટ કરવામાં આવી શકે છે. જો વારંવાર આ ગુના હેઠળ ઝડપાયા તો દંડ બમણો થઈને રૂ. ૪૦૦૦ થઈ શકે છે.

૮. પહેલાં રૂ. ૧૦૦૦નો દંડ થતો હતો, પરંતુ હવે માન્ય પ્રદૂષણ પ્રમાણપત્ર (ઝ) વિના વાહન ચલાવવા પર રૂ. ૧૦,૦૦૦નો દંડ થશે, સાથે સાથે ૬ મહિનાની જેલની સજા અને


કોમ્યુનિટી સર્વિસની સજા પણ થઈ શકે છે. ૯. ખતરનાક ડ્રાઈવિંગ અને ઓવરસ્પીડિંગ: બેદરકારીપૂર્વક વાહન ચલાવવા પર હવે રૂ. ૫૦૦૦નો દંડ થાય છે, જેના કારણે સલામતીના ધોરણોનું ઉલ્લંઘન કરવું વધુ મોંઘુ બને છે. તેવી જ રીતે, જાહેર રસ્તાઓ પર ઓવરસ્પીડિંગ કરવા પર પણ રૂ. ૫,૦૦૦નો દંડ થશે. ૧૦. ઇમરજન્સી વાહનોને અવરોધવા: એમ્બ્યુલન્સ જેવા ઇમરજન્સી વાહનો માટે રસ્તા પર અવરોધ ઉભો કરવા પર હવે ઉલ્લંઘન કરનારાઓને રૂ. ૧૦,૦૦૦નો દંડ થશે, જે અગાઉના રૂ. ૧૦૦ કરતાં ઘણો

વધારો છે. ૧૧. વાહનોનું ઓવરલોડિંગ: ટ્રક અને કોમર્શિયલ વાહન સંચાલકોએ નોંધ લેવી પડશે કે ઓવરલોડિંગ દંડ રૂ. ૨,૦૦૦થી વધીને રૂ. ૨૦,૦૦૦ થયો છે.

૧૨. ટ્રાફિક સિગ્નલ તોડવું: લાલ લાઈટ પર વાહન હંકારવા પર હવે રૂ. ૫૦૦નો દંડ થશે. ૧૩. સગીર ગુનો (૧૮ વર્ષથી ઓછી ઉંમરના): સગીરો દ્વારા કરવામાં આવેલા ગુનાઓ માટે, દંડ વધુ ગંભીર બની ગયો છે. રૂ. ૨૫૦૦ના બદલે, હવે રૂ. ૨૫,૦૦૦નો દંડ, ત્રણ વર્ષની જેલ, એક વર્ષ માટે વાહન નોંધણી રદ કરવામાં આવશે.



માનનીય મુખ્યમંત્રી
શ્રી ભૂપેન્દ્રભાઈ પટેલના
પરદર્શને
જળસંપત્તિ વિભાગ, ગુજરાત સરકારમાં પસંદગી પામેલા
વર્ક આસિસ્ટન્ટ, વર્ગ-૩ સંવર્ગના ઉમેદવારોનો
**નિમણૂક પત્ર એનાયત
કાર્યક્રમ**

❖ વિશેષ ઉપસ્થિતિ ❖

શ્રી કુંવરજીભાઈ બાવળીયામાનનીય મંત્રી, જળસંપત્તિ અને પાણી પુરવઠા, અન્ન,
નાગરિક પુરવઠા અને ગ્રાહક સુરક્ષાને લગતી બાબતો, ગુજરાત**શ્રી મુકેશભાઈ પટેલ**માનનીય મંત્રી (શ.ક.), વન અને પર્યાવરણ,
ક્ષાઈમેટ ચેન્જ, જળસંપત્તિ અને પાણી પુરવઠા, ગુજરાતસમૃદ્ધ જળસંપત્તિ
સમૃદ્ધ ગુજરાત

ગુજરાત રાજ્યના જળસંપત્તિ વિભાગ હસ્તકના તમામ બંધો અને તેની નહેર વિતરણ વ્યવસ્થાના બાંધકામ અને નિભાવણીની કામગીરીમાં વર્ક આસિસ્ટન્ટ એ મૂળ પાયાની જરૂરિયાત છે. જળસંપત્તિ વિભાગને મળેલ ૪૫૦ થી વધુ નવી યુવાશક્તિના સામર્થ્ય થકી જળસ્રોતનું સંરક્ષણ તથા સંવર્ધન થશે અને સુચારુ વહીવટથી સિંચાઈ વ્યવસ્થા સુદૃઢ બનશે જેનો બહોળો લાભ ખેડૂતોને મળતાં રાજ્યની વિકાસયાત્રા વેગવંતી બનશે.

તારીખ: ૨૦ માર્ચ, ૨૦૨૫ | સમય: બપોરે ૧૨:૦૦ વાગે | સ્થળ: ટાઉન હાઉસ, સેક્ટર-૧૭, ગાંધીનગર

કાર્યક્રમનું જીવંત પ્રસારણ :  CMOGuj  CMOGuj  CMOGuj  CMOGuj

ભાજપ સરકારના મંત્રી, સાંસદો અને ધારાસભ્યોને ઉચ્ચ અધિકારીઓ ગાંઠતા જ નથી, વિધાનસભામાં ખુલાસો!



ભાજપ સરકારના મંત્રીઓ, ધારાસભ્યો અને સાંસદોએ રાજ્ય સરકારને અધિકારીઓ ગાંઠતા નથી કે પ્રોટોકોલ જળવાયો ન હોવાની

ફરિયાદો જૂદા-જૂદા મંત્રીઓ-ધારાસભ્યો અને સાંસદો દ્વારા કરવામાં આવી છે. ગુજરાત વિધાનસભામાં કોંગ્રેસના

ધારાસભ્ય દ્વારા પ્રશ્ન પૂછવામાં આવ્યો હતો કે, મંત્રીઓ, ધારાસભ્યો, સાંસદોનો પ્રોટોકોલ ન જળવાતા હોવાની કેટલી ફરિયાદો સરકારને અત્યાર સુધીમાં મળી છે? આ બાબતે સરકારના પ્રોટોકોલ મંત્રીએ જવાબ રજૂ કર્યો હતો કે, ૮ જેટલી ફરિયાદો મળી છે. મંત્રીઓ-સાંસદો અને ધારાસભ્યોનો પ્રોટોકોલ જળવાય તેવી સ્થાપી સૂચનો છે પરંતુ, તેમ છતાં પ્રોટોકોલ જળવાતો નથી. મહત્વનું છે કે ઉચ્ચ અધિકારીઓ મંત્રીઓ-સાંસદો અને ધારાસભ્યોને ગાંઠતા નથી. સરકારને મળેલી ફરિયાદમાં મંત્રી, ધારાસભ્યો અને સાંસદોએ કહ્યું કે, અમારા મત વિસ્તારમાં જાહેર કાર્યક્રમો હોય તેમાં ધારાસભ્યોને બોલાવવામાં નથી

આવતાં. આ સિવાય આમંત્રણ પત્રિકામાં પણ નામ નથી હોતા. ઘણાં કાર્યક્રમોમાં બોલાવવામાં આવે તો તક્તીઓમાં નામ નથી મૂકવામાં આવતાં. અનેક કેસમાં તો એવું પણ સામે આવ્યું છે કે, કાર્યક્રમમાં પૂર્વ ધારાસભ્ય-પૂર્વ સાંસદોના તક્તીઓના નામ હોય છે પરંતુ, ચાલુ ધારાસભ્ય-સાંસદના નામ નથી મૂકાતા. એવી પણ ફરિયાદો થઈ છે કે, જ્યારે મંત્રીઓ કોઈ કાર્યક્રમમાં જાય ત્યારે મામલતદાર અને પોલીસ અધિકારીઓ પ્રોટોકોલ પ્રમાણે હાજર રહેતા નથી. લોકાર્પણથી માંડી વિવિધ કાર્યક્રમોમાં સ્થાનિક ધારાસભ્યોને જિલ્લાના અધિકારીઓ બોલાવતા નથી. આમ અધિકારીઓ ધારાસભ્યો અને મંત્રીઓને ગાંઠતા નથી.

કિલાદ કેમ્પ સાધડ ખાતે “બર્ડ ફેસ્ટ-૨૦૨૫” ની ઉજવણી કરાઈ



આહવા-ડાંગ

ડાંગ જિલ્લો તેની પ્રાકૃતિક સૌંદર્યતાથી ભરપૂર છે. ડાંગ જિલ્લામાં આવેલ વાંસદા નેશનલ પાર્કમાં ૧૧૫ થી પણ વધુ જાતનાં પક્ષીઓ જોવા મળે છે. દક્ષિણ ગુજરાતનું એક માત્ર વાંસદા નેશનલ પાર્ક કે જે ૨૩.૮૮ સ્ક્વેર કિ.મી.નો વિસ્તાર ધરાવે છે. તા.૨૦ માર્ચ ના રોજ રોજ “વર્લ્ડ સ્પેરો ૩” તરીકે ઉજવવામાં આવે છે. જેનાં ભાગ રૂપે આ વર્ષે “વર્લ્ડ સ્પેરો ૩” નો થીમ “” ફ્રી ઝાઇલ્ડ ” રાખવામાં આવી હતી. જેનાંથી આપણને પ્રેમ હોઈ તેનું આપણે જતન અને સંરક્ષણ કરીએ. ડાંગ જિલ્લાના દક્ષિણ ડાંગ વન વિભાગ દ્વારા “બર્ડ ફેસ્ટ-૨૦૨૫” ની ઉજવણીના ભાગરૂપે તા.૧૮/૦૩/૨૦૨૫ અને તા.૧૮/૦૩/૨૦૨૫નાં રોજ કિલાદ કેમ્પ સાઈડ ખાતે દક્ષિણ ડાંગ વન વિભાગનાં નાયબ વન સંરક્ષકશ્રી રવિ પ્રસાદ રાધાકિષ્ણનાં માર્ગદર્શન હેઠળ અધિક્ષકશ્રી બોટાનિકલ ગાર્ડન, વઘઈ સુશ્રી આરતી આર. ડામોર દ્વારા બર્ડ

ફેસ્ટનું ઉદ્ઘાટન કરવામાં આવ્યું હતું. આ પ્રસંગે સુશ્રી આરતી આર. ડામોરે વન્ય જીવ સુધીની અગત્યતા તથા સસ્ટેનેબલ એન્વાયરમેન્ટ તરફ ભાર મુકવા અંગે જણાવ્યું હતું. તેમજ વિદ્યાર્થીઓ પક્ષી સંરક્ષણ અને પર્યાવરણ પ્રત્યે વધુ રસ જાગે તે બાબતે તેઓને વિગતે માહિતી આપી હતી.

શ્રી કીશલ પટેલ (પ્રોજેક્ટ મેનેજર, ક્લીજીક્સ ટ્રીનિંગ, ડેવલપમેન્ટ દ્વારા પક્ષીઓની સંરચના, નિવાસ સ્થાન અને કાર્યશૈલીની વિશેની સમજ આપી હતી. શ્રી મુકેશ ભટ્ટ (ફિલ્ડ રીસર્ચ ઓફિસર જામનગર) દ્વારા ડાંગ જિલ્લાનાં વિવિધ પક્ષીઓનાં અવાજ પરથી કેવી રીતે ઓળખી શકાય તે અંગે વિદ્યાર્થીઓને પ્રેઝન્ટેશન દ્વારા રસપ્રદ માહિતી આપી હતી. શ્રી રાજુભાઈ દેસાઈ (સીનીયર નેચરાલીસ્ટ) દ્વારા ડાંગ જિલ્લાનાં ઇતિહાસ તથા ભવિષ્યમાં પક્ષીઓનું કેવી રીતે વન સંરક્ષણ અને સંવર્ધન કરી શકાય તે બાબત સમજણ આપી હતી. કિલાદ કેમ્પ

સાઈડ ખાતે યોજાયેલ બર્ડ ફેસ્ટમાં ડાંગ જિલ્લાની વિવિધ છ શાળાના વિદ્યાર્થીઓએ ભાગ લીધો હતો. વિદ્યાર્થીઓ પક્ષીઓ વિશે વધુ જાણકાર બને તે માટે તેઓને ફૂડ વેબ ગેમથી અરસપરસ માર્ગદર્શન સાથે જ્ઞાન વર્ધક શૈલી દ્વારા પક્ષીઓ વિશેની જાણકારી આપવામાં આવી હતી.

જે બાદ રેપ્ટર્સ પર ક્વિઝ સ્પર્ધા યોજવામાં આવી હતી. સાથે જ ડાંગ જિલ્લાનાં જુના અને જાણીતા પક્ષી જાણકારો દ્વારા વાતચિત પણ રજૂ કરવામાં આવી.

આ ઉપરાંત સાંજનાં સમયે વિદ્યાર્થીઓને નેચર ગેમની રમત રમાડવામાં આવી હતી. તેમજ રાત્રીના ૬:૩૦ વાગ્યે થી ૮:૦૦ દરમિયાન વાંસદા નેશનલ પાર્કનાં ૫(પાંચ) અલગ અલગ જંગલ ટ્રેઇલમાં લઈ જઈ રાત્રે પક્ષીઓનાં અવાજનું અવલોકન કરાવવામાં આવ્યું. જે વિદ્યાર્થીઓ માટે ખુબ જ રોમાંચક ભર્યું હતું. આવનારી પેઢી વન સંરક્ષણમાં પોતે જાગૃત બની પોતાનું યોગદાન આપે તે માટે ડાંગ વન વિભાગ હંમેશા તત્પર રહે છે.

કાયદો અને વ્યવસ્થા

!...કાયદાનું સખત પાલન કર ભરનાર નિર્દોષ પ્રજા કરશે જ અને વ્યવસ્થા સરકારી તંત્રની થાળી શોભાવશે...!

આ ગુલામી માનસિકતા ને આગળની પેઢી સુધી પ્રસરતી રોકવા જાગૃતિ જરૂરી છે.

સેવાના નામે માત્ર મેમા - દંડ - પે ૫ પાર્ક - પે ૫ યુઝ વગેરે વગેરે...તો ભરેલો કર ક્યાં જાય છે.

ચારેય તરફ માત્ર કાયદાનું રમખાણ છે. અરાજકતા નો ભરો નિર્દોષ પ્રજાને સતત પીસી રહ્યો છે અને વ્યવસ્થા જાણે મૃગજળ સાબિત થઈ રહ્યું છે.

આવા ઘણા મુદ્દા છે જેમાં નિર્દોષ પ્રજા શોષાઈ રહી છે અને નઘરોળ તંત્ર આપણા હકની વ્યવસ્થા ભોગવી રહ્યું છે.

અહી મુકેલ ફરિયાદની કોપી જો આપ સૌને યોગ્ય લાગે તો જરૂરથી પોતાના જાગૃત વિચારો સાથે આગળ મોટા પાયે મોકલશો. આપણા સૌના હિત અર્થે નમ્ર અરજ માત્ર છે.

ક્લાર્કે લાંચમાં દારૂની બોટલની

માગ કરી, આખરે ગુનો દાખલ

ગાંધીનગરના સહયોગ સંકુલમાં આવેલી જાહેર આરોગ્ય બાંધકામ વિભાગની કચેરીમાં ફરજ બજાવતા બે ક્લાર્ક દ્વારા ભાડે રાખવામાં આવેલી કારનું બિલ પાસ કરાવવા માટે ૧૫૦૦ રૂપિયા અને દારૂની બોટલની માગણી કરવામાં આવતા ગાંધીનગર એસીબીમાં ફરિયાદ કરવામાં આવી હતી. જેથી એસીબી દ્વારા લાંચ માંગનાર બંને કર્મીઓ સામે ગુનો દાખલ કરીને હવે ધરપકડ કરવા ચક્રો ગતિમાન કર્યા છે. રાજ્યનું પાટનગરમાં આવેલી કચેરીઓમાંથી કામ કઢાવવું સામાન્ય માણસા માટે લોઢાના ચણા ચાવવા જેવી બાબત થઈ ગઈ છે. નૈવેદ્ય ધરાવ્યા વિના કામ પૂરું થતું જ નથી. આ સ્થિતિમાં કર્મચારીઓ અત્યાર સુધી રૂપિયાની જ લાંચ માંગતા હતા, પરંતુ હવે તો દારૂબંધીવાળા રાજ્યમાં દારૂની બોટલની લાંચ માંગવામાં આવી રહી છે. ગાંધીનગરના સેક્ટર ૧૧માં સ્થિત સહયોગ સંકુલ કચેરીમાં આવેલી જાહેર આરોગ્ય બાંધકામ વિભાગમાં ફરજ બજાવતા બે ક્લાર્ક લાંચમાં ૧૫૦૦ રૂપિયા અને દારૂની બોટલ માગવામાં આવી હતી. ફરિયાદીની કાર પાછી પુરવઠા અને ગટર વ્યવસ્થા બોર્ડ કલોલ સબ ડિવિઝન ખાતે ભાડેથી આપવામાં આવી હતી. જેનું સપ્ટેમ્બર ૨૦૧૮નું રકમ ૦૦૦ રૂપિયાનું બિલ કલોલથી ડિવિઝન કચેરી ગાંધીનગર ખાતે મોકલવામાં આવ્યું હતું.



વિઝન આધુનિક ગુજરાતનું મિશન સદમાવપૂર્ણ સમાજના નિર્માણની

સામાજિક ન્યાય અને અધિકારિતા વિભાગ માટે કુલ **₹૬,૮૦૭ કરોડની જોગવાઈ**

» પ્રાથમિક શાળાઓમાં અભ્યાસ કરતા અનુસૂચિત જાતિ અને સામાજિક અને શૈક્ષણિક રીતે પછાત જાતિના અંદાજે ૪૨ લાખ વિદ્યાર્થીઓને શિષ્યવૃત્તિ અને ગણવેશ સહાય આપવા માટે **₹૭૧૭ કરોડની જોગવાઈ**

» પી.એમ. યશસ્વી યોજના: પ્રિ-મેટ્રિક અને પોસ્ટ-મેટ્રિક શિષ્યવૃત્તિ યોજના માટે **₹૫૨૦ કરોડની જોગવાઈ**

» સંત સુરદાસ યોજના: ૮૦% ને બદલે હવેથી ૬૦% કે તેથી વધુ દિવ્યાંગતા ધરાવતા ૮૫ હજારથી વધુ દિવ્યાંગજનોને પણ **હવે વાર્ષિક ₹૨૨ હજારની સહાય આપવામાં આવશે**

» વિદેશ અભ્યાસ લોન યોજના: વિદેશમાં ઉચ્ચ કક્ષાના અભ્યાસ અર્થે અનુસૂચિત જાતિના વિદ્યાર્થીઓ માટે **₹૧૦૦ કરોડ** અને સામાજિક અને શૈક્ષણિક રીતે પછાત વિદ્યાર્થીઓ માટે **₹૮૦ કરોડની જોગવાઈ**

» ઘરના ઘર માટેની SC-ST-OBC વર્ગો માટે મકાન સહાયમાં સબસિડીમાં વધારો કરી હાલની **₹૧.૨૦ લાખની સહાયમાં મકાનનીદ ₹૫૦ હજારના વધારા સાથે ₹૧. ૭૦ લાખ કરવામાં આવી**

» સમરસ છાત્રાલય: ૧૦ જિલ્લાઓમાં ૮ સમરસ કન્યા અને ૧૧ સમરસ કુમાર છાત્રાલયો બનાવવા માટે **₹૮૩ કરોડની જોગવાઈ** જેનાથી અંદાજે વધારાના ૧૩ હજાર કુમાર/કન્યા છાત્રોને લાભ થશે

» અનુસૂચિત જાતિ અને વિકસતી જાતિના લાભાર્થીઓને બેંક મારફતે **₹ ૧૦ લાખ સુધી** સ્વરોજગારી માટે લીધેલ લોન પર ૬% વ્યાજ સબસિડી પુરુષ માટે તથા મહિલા માટે ૭% વ્યાજ સબસિડીની જોગવાઈ

» સરસ્વતી સાધના યોજના: ધોરણ ૯માં અભ્યાસ કરતી સામાજિક અને શૈક્ષણિક પછાત વર્ગની તેમજ આર્થિક પછાત વર્ગની ૧.૨૫ લાખ વિદ્યાર્થીનીઓને અને અનુસૂચિત જાતિની ૧૩,૬૦૦ વિદ્યાર્થીનીઓને વિનામૂલ્યે સાયકલ આપવા માટે **₹૮૪ કરોડની જોગવાઈ**

